

ಸಾಧ್ಯಾ ಕಾಳಾಚೊ ಚೊವಿಸಾವೊ ಆಯ್ತಾರ್

17, ಸಪ್ಟೆಂಬರ್ 2023

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮಿಯಾಚ್ಯಾ ಜೆವ್ಣಾಂತ್
ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿಂ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್.
ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ದೆವಾಚಿ ದಯಾಳಾಯ್ ಅನ್ನೊಗ್ ಕರುಂಕ್ ಆಪೊವ್ಣೆಂ
ದಿತಾ. ದೇವ್ ಆಮ್ಚೆಂ ಉಣೆಪಣ್ ಭಗ್ವಿತಾ ಆನಿ ತಾಚೆ ಕಾಕುಳ್ತ್ ಆಮ್ಚೆ ಥಂಯ್
ದಾಕಯ್ತಾ. ತಿ ಕಾಕುಳ್ತ್ ಅನ್ನೊಗ್ ಕೆಲ್ಲ್ಯಾ ಆಮಿ ಸರ್ಗಿಂಚೆಂ ರಾಜ್ ಆಮ್ಚೆ ಮಧೆಂ
ಆಸಾ ಮ್ಹಳ್ಳೆಂ ಸತ್ ಹೆರಾಂ ಥಂಯ್ ಪರ್ಗಟ್ಕಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಸಿರಾ.27:30-28:1-9

ಅಂತರ್‌ಗೀತ್ : ಕೀರ್ತನ್ 102

ದುಸ್ರೆಂ ವಾಚಪ್ : ರೊಮಾ. 14:7-9

ಸುವಾರ್ತಾ : ಮಾತೆವ್ 18:21-35

ಮಿಸಾಚಿಂ ಗಿತಾಂ:

ಪ್ರವೇಶ್ : A 16

ಭೆಟೊವ್ಣಿ : C 50

ಕುಮ್ಗಾರ್ : D 17

ನಿರ್ಗಮನ್ : F 9

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಆಮ್ಚ್ಯಾ ಜಿವಿತಾಂತ್ ದೆವಾಚಿ ಕಾಕುಳ್ತ್ ಅನ್ನೊಗ್ ಕರ್ನ್ ತಿ ಹೆರಾಂ ಸಂಗಿಂ ವಾಂಟುನ್ ಘೆಂವ್ಚ್ಯಾಕ್ ಜಾಯ್ ಆಸ್ಚಿ ಕುರ್ಪಾ ಆತಾಂ ಆಮಿ ಸರ್ಗಿಂಚ್ಯಾ ಬಾಪಾ ಲಾಗಿಂ ಮಾಗ್ಯಾಂ:

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚೊ ವ್ಹಡಿಲ್ ಪಾಪಾಸಾಯ್ಬಾಕ್, ಸರ್ವ್ ಗೊವ್ಚ್ಯಾಂಕ್, ಯಾಜಕಾಂಕ್ ಆನಿ ಧಾರ್ಮಿಕಾಂಕ್ ದಯಾಳಾಯೆಚಿ ಸುವಾರ್ತಾ ಪರ್ಗಟ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ ಜಾತ್, ಮತ್, ಭಾಸ್ ಮ್ಹಳ್ಳೊ ಭೇದ್ ಕರಿನಾಸ್ತಾನಾ, ಸರ್ವಾಂಚೆ ಉದರ್ಗತಿ ಖಾತಿರ್ ಬರಿಂ ಯೋಜನಾಂ ಮಾಂಡುನ್ ಹಾಡ್ನ್ ತಿಂ ಸುಫಳ್ ಜಾಯೆಂ ವಾವ್ರುಂಕ್ ತಾಂಕಾಂ ತುಜ್ಯಾ ಆಶೀರ್ವಾದಾಂನಿ ಭರ್ ಮ್ಹಣ್ ಮಾಗ್ಯಾಂವ್.

3. ವಿವಿಧ್ ಪಿಡೆಶಿಡೆಂತ್ ಕಷ್ಟುನ್ ಆಸ್ಚ್ಯಾ ಸರ್ವಾಂಚೆರ್ ತುಜೆಂ ಬೆಸಾಂವ್ ಘಾಲ್. ತಾಂಚಿ ಪಿಡಾ ಗೂಣ್ ಕರ್. ತಾಂಚಿ ಜತನ್ ಘೆತಲ್ಯಾಂಕ್ ತುಜಿ ಮಜತ್ ಲಾಬಯ್. ಸಮೆಸ್ತ್ ಪಿಡೆಸ್ತಾಂನಿ ಕಷ್ಟಾಂ ಮಧೆಂ ಭಾವಾರ್ಥ್ ಸಾಂಡಿನಾಸ್ತಾನಾ ಧಯ್ರಾನ್ ಜಿಯೆಂವ್ಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ಯಾಂವ್.

4. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಬರೈ ವಾಟೆನ್ ಚಮ್ಮುನ್ ಮೌಲ್ಯಭರಿತ್ ಜಿವಿತ್ ಜಿಯೆಂವ್ಕ್, ಅಶೆಂ ಏಕ್ ಬರೊ ಘುಡಾರ್ ರುಪಿತ್ ಕರುಂಕ್ ತಾಂಚಿಂ ಕಾಳ್ಜಾಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ಯಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಆಮ್ಚಿಂ ಕುಟ್ಮಾಂ ತುಜ್ಯಾ ಮೊಗಾಚಿಂ ಆನಿ ಸಮಾಧಾನಾಚಿಂ ಬಿಡಾರಾಂ ಜಾವ್ನ್ ಪರಿವರ್ತಿತ್ ಕರುಂಕ್, ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂನಿ, ಎಕಾಮೆಕಾ ಥಂಯ್ ಆಸ್ಲೊ ಮನಸ್ಥಾಪ್, ವೆಗ್ಳಾಚಾರ್ ಪಯ್ಸ್ ಕರ್ನ್, ಭಗ್ಸುನ್, ಎಕಾ ಮನಾಚಿಂ ಆನಿ ಎಕಾ ಕಾಳ್ಜಾಚಿಂ ಜಾವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.

ಯಾಜಕ್ : ಸರ್ಗಿಂಚ್ಯಾ ಮೊಗಾಳ್ ಬಾಪಾ, ಆಮ್ಚಿಂ ಮಾಗ್ಣಿಂ ಆಯ್ಕುನ್ ಘೆ. ಆಮಾಂ ಸರ್ವಾಂಕ್ ತುಜ್ಯಾ ಬೆಸಾಂವಾಂನಿ ಭರ್. ಸದಾಂಚ್ ತುಜೆರ್ ವಿಶ್ವಾಸ್ ದವರುನ್ ಜಿಯೆಂವ್ಕ್ ತುಜಿ ಕುರ್ಪಾ ಆಮ್ಕಾಂ ದಿ ಮ್ಹಣ್ ಮಾಗ್ಯಾಂವ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ವರ್ವಿಂ.

ಮಾ| ಬಾ| ಸಂತೋಷ್ ಡಿಸೋಜಾ
ರುಜಾಯ್ ಕಾಥೆದ್ರಾಲ್